




ನಿಮ್ಮನ್ನು ಹೃದಯ ಪೂರ್ವಕವಾಗಿ ಅಪ್ಪಾನ್ಸಲಾಗಿದೆ



ಪ್ರಿಯ ರೈತ ಬಂಧುಗಳೇ,

ಭಾರತೀಯ ವ್ಯವಸ್ಥಾ ಪ್ರಬಂಧ ಸಂಸ್ಥೆ - ಬೆಂಗಳೂರು ರವರು ಕೃಷಿ ವಿಶ್ವವಿದ್ಯಾಲಯ - ಬೆಂಗಳೂರು ಇವರ ಸಹಯೋಗದೊಂದಿಗೆ ಮತ್ತು ತಾಲ್ಲೂಕು ಪಂಚಾಯತ್-ಗುಬ್ಬಿರವರ ಸಹಕಾರದೊಂದಿಗೆ ಒಂದು ದಿನದ ರೈತ ತರಬೇತಿ ಕಾರ್ಯಾಗಾರವನ್ನು ದಿನಾಂಕ: 20/03/2014 ರಂದು ತಾಲ್ಲೂಕು ಪಂಚಾಯತ್-ಗುಬ್ಬಿಯಲ್ಲಿ ನಡೆಸಲು ಯೋಜಿಸಲಾಗಿದೆಯೆಂದು ತಿಳಿಸಲು ಈ ಮೂಲಕ ಹರ್ಷಿಸುತ್ತೇವೆ.....

ನುರಿತ ಪ್ರಾಚಾರ್ಯರುಗಳು, ವಿಷಯ ಪರಿಣಿತರುಗಳು ಈ ಕಾರ್ಯಾಗಾರದಲ್ಲಿ ಭಾಗವಹಿಸುತ್ತಿದ್ದು, ರಾಗಿ, ಭತ್ತ, ತೊಗರಿ, ಅಡಿಕೆ, ಮಾವು ಮತ್ತು ಬಾಳೆ ಬೆಳೆಗಳು ಸೇರಿದಂತೆ ಪಶುಸಂಗೋಪನೆಗೂ ಸಂಬಂಧಿಸಿದಂತೆಯೂ ಸಹ ತಮ್ಮ ಅಭಿಪ್ರಾಯ, ಅನುಭವ ಹಾಗೂ ಕೃಷಿಯಲ್ಲಿನ ಅತ್ಯಾಧುನಿಕ ತಂತ್ರಜ್ಞಾನಗಳು ಮತ್ತು ಉತ್ತಮ ನಿರ್ವಹಣಾಕ್ರಮಗಳ ಕುರಿತು ರೈತ ಸಹೋದರರೊಂದಿಗೆ ಮಾಹಿತಿ ಹಂಚಿಕೊಳ್ಳಲಿದ್ದಾರೆ. ಅಲ್ಲದೆ ರೈತರಿಂದ ಕೃಷಿಗೆ ಸಂಬಂಧಪಟ್ಟ ಕುಂದು-ಕೊರತೆಗಳನ್ನು ಆಲಿಸಿ ಪರಿಹಾರ ಕಂಡುಕೊಳ್ಳಲು ಪ್ರಯತ್ನಿಸಲಾಗುವುದು. ರಾಜ್ಯ ಕೃಷಿ ಇಲಾಖೆಯ ಪ್ರತಿನಿಧಿಗಳು ಬರುವ ಸಾಧ್ಯತೆಗಳಿದ್ದು, ಅವರು ಸರ್ಕಾರದ ವಿವಿಧ ಯೋಜನೆ ಮತ್ತು ಗುಬ್ಬಿ ತಾಲ್ಲೂಕಿನ ರೈತರಿಗೆ ದೊರೆಯಬಹುದಾದ ಸೌಲಭ್ಯಗಳ ಬಗ್ಗೆ ತಿಳಿಸಿಕೊಡುವರು. ನಾವುಗಳೆಲ್ಲರೂ ಒಂದೆಡೆ ಸೇರಿ ಸಮಾಲೋಚನೆ ನಡೆಸಲು ಇದೊಂದು ಉತ್ತಮ ಅವಕಾಶವಾಗಿದೆ.

ಈ ಕಾರ್ಯಕ್ರಮದಲ್ಲಿ ರೈತ ಸಹೋದರರು ಕೃಷಿಗೆ ಸಂಬಂಧಿಸಿದಂತೆ ಉತ್ತಮ ಮತ್ತು ಅತ್ಯಾಧುನಿಕ ತಂತ್ರಜ್ಞಾನಗಳು, ನಿರ್ವಹಣಾಕ್ರಮಗಳು, ಸರ್ಕಾರದ ಯೋಜನೆಗಳ ಬಗ್ಗೆ ಸವಿವರವಾಗಿ ತಿಳಿದುಕೊಳ್ಳಬಹುದಲ್ಲದೇ, ನಿಮ್ಮ ಅಭಿಪ್ರಾಯ & ಅನಿಸಿಕೆಗಳಿಂದ ನಾವು ನಿಮಗೆ ಮುಂದೆ ನೀಡಬಹುದಾದ ಸೇವೆಗಳ ಬಗ್ಗೆಯೂ ನಮಗೆ ಅರಿವುಂಟಾಗುವುದು.

ಯೋಜಿತ ಕಾರ್ಯಕ್ರಮದ ವಿವರ ಮತ್ತು ವೇಳಾಪಟ್ಟಿ ಈ ಕೆಳಕಂಡಂತಿರುತ್ತದೆ.

ಉಟದ ವ್ಯವಸ್ಥೆಯೊಂದಿಗೆ ರೈತರಿಗೆ ಪ್ರಯಾಣ ಭತ್ಯೆಗಾಗಿ 50/-ರೂಗಳನ್ನು ನೀಡಲಾಗುವುದು.

ಹೆಚ್ಚಿನ ಮಾಹಿತಿಗಾಗಿ ನಮ್ಮ ಕೃಷಿ ಕಾರ್ಯಕರ್ತರನ್ನು ವಿಚಾರಿಸಬಹುದು. ಮತ್ತೊಮ್ಮೆ ಈ ಕಾರ್ಯಕ್ರಮಕ್ಕೆ ತಮ್ಮಗಳೆಲ್ಲರಿಗೂ ಆತ್ಮೀಯವಾಗಿ ಸ್ವಾಗತ ಕೋರುತ್ತೇವೆ.

ವಂದನೆಗಳೊಂದಿಗೆ,

ಡಾ: ಮುರುಳಿಮೋಹನ್, ಪ್ರಾಚಾರ್ಯರು, ಕೃಷಿ ವಿಶ್ವವಿದ್ಯಾಲಯ-ಬೆಂಗಳೂರು

ಡಾ: ಗೋಪಾಲ್ ನಾಯಕ್, ಪ್ರಾಚಾರ್ಯರು, ಐ.ಐ.ಎಂ.-ಬೆಂಗಳೂರು.

ಯೋಜಿತ ಕಾರ್ಯಕ್ರಮದ ವಿವರ ಮತ್ತು ವೇಳಾಪಟ್ಟಿ:

| ಸಮಯ | ಕಾರ್ಯಕ್ರಮಗಳು |
|---------------------------------------|---|
| ಬೆಳಿಗ್ಗೆ 10.00 – 10.30ರ ವರೆಗೆ | ಕಾರ್ಯಕ್ರಮದ ಉದ್ಘಾಟನೆ ಮತ್ತು ಸ್ವಾಗತ ಭಾಷಣ |
| ಬೆಳಿಗ್ಗೆ 10.30 – 11.45ರ ವರೆಗೆ | ವೈಜ್ಞಾನಿಕ ಕೃಷಿ ವಿಧಾನಗಳ (ಕೃಷಿ ಶಾಸ್ತ್ರ)ಬಗ್ಗೆ ತಿಳಿಸಿಕೊಡಲಾಗುವುದು. |
| ಬೆಳಿಗ್ಗೆ 11.45 – ಮಧ್ಯಾಹ್ನ 1.00ರ ವರೆಗೆ | ಕೀಟಗಳ ನಿರ್ವಹಣೆ ಮತ್ತು ಹತೋಟಿ ಕ್ರಮಗಳ ಬಗ್ಗೆ ತಿಳಿಸಿಕೊಡಲಾಗುವುದು. |
| ಮಧ್ಯಾಹ್ನ 1.00 – 1.30ರ ವರೆಗೆ | ರೋಗ ನಿಯಂತ್ರಣ ಮತ್ತು ಹತೋಟಿ ಕ್ರಮಗಳ ಬಗ್ಗೆ ತಿಳಿಸಿಕೊಡಲಾಗುವುದು. |
| ಮಧ್ಯಾಹ್ನ 1.30 – 2.15ರ ವರೆಗೆ | ವಿರಾಮ (ಉಟದ ವ್ಯವಸ್ಥೆ ಕಲ್ಪಿಸಲಾಗಿದೆ) |
| ಮಧ್ಯಾಹ್ನ 2.15 – 2.45ರ ವರೆಗೆ | ರೋಗ ನಿಯಂತ್ರಣ ಮತ್ತು ಹತೋಟಿ ಕ್ರಮಗಳ ಮುಂದುವರಿದ ಭಾಗ |
| ಮಧ್ಯಾಹ್ನ 2.45 – ಸಂಜೆ 4.00ರ ವರೆಗೆ | ಚರ್ಚಿಸತಕ್ಕ ಇತರೆ ವಿಶೇಷ ವಿಷಯಗಳು (ಪಶುಪಾಲನೆ ಇತ್ಯಾದಿ) |
| ಸಂಜೆ 4.00 – 4.15ರ ವರೆಗೆ | ಅನಿಸಿಕೆ ಮತ್ತು ಅಭಿಪ್ರಾಯಗಳ ನಮೂದಿಸುವಿಕೆಗಾಗಿ |